

भाऊसाहेब फुंडकर फळबाग लागवड योजना
सन २०१९-२० मध्ये राबविण्यासाठी अनुसुचित
जमाती प्रवर्गासाठी ₹ ४२०.०० लक्ष (₹ चार
कोटी वीस लक्ष फक्त) निधी अर्थसंकल्पीय
वितरण प्रणालीवर (BEAMS) उपलब्ध करून
देण्यास मान्यता. (लेखाशिर्ष-२४०१ए८९८)

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्र. फुंफला-२०१९/प्र.क्र.१०५/९-अ,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:- २२ जुलै, २०१९

वाचा:- (१) कृषी व पदुम विभाग, शासन निर्णय क्रमांक: राफयो-२०१८/प्र.क्र.४७/९-अ,
दिनांक ०६ जुलै, २०१८.

(२) संचालक (फलोत्पादन), कृषी आयुक्तालय, पुणे यांचे जा.क्र.कृआ/फलो-२ / भा.फुं.फ.योजना/
५३३/२०१९, दिनांक ९ मे, २०१९ चे पत्र.

(३) वित्त विभाग, परिपत्रक क्रमांक:अर्थसं-२०१९/प्र.क्र.४४/अर्थ-३, दिनांक १ एप्रिल, २०१९

(४) कृषी व पदुम विभागाचे क्र. लेखानु-२०१९/प्र.क्र.२३/१९/२-अ, दिनांक ०८ एप्रिल, २०१९.

(५) कृषी व पदुम विभाग, शासन निर्णय क्रमांक: फुंफला-२०१९/प्र.क्र.८४/९-अ,
दिनांक ३ जून, २०१९

(६) कृषी व पदुम विभाग, पत्र क्र. राफयो-२०१८/प्र.क्र.४७/९-अ, दिनांक ०१ जुलै, २०१९

(७) वित्त विभाग, शासन परिपत्रक क्रमांक: अर्थसं-२०१९/प्र.क्र.९२/अर्थ-३, दि.०८ जुलै, २०१९

(८) आदिवासी विकास विभाग, शासन निर्णय क्रमांक: बीयुडी-२०१९/प्र.क्र.७/कार्यासन-६,
दिनांक १ जुलै, २०१९ व शुध्दीपत्रक दिनांक १५ जुलै, २०१९.

प्रस्तावना:-

महात्मा गांधी राष्ट्रीय ग्रामीण रोजगार हमी योजनेंतर्गत जे शेतकरी फळबाग लागवडीकरिता पात्र ठरू शकत नाहीत अशा शेतकऱ्यांसाठी राज्य शासनाने उपरोक्त वाचा येथील क्रमांक १ च्या शासन निर्णयान्वये भाऊसाहेब फुंडकर फळबाग लागवड योजना सुरु केली आहे. सदर योजना सन २०१९-२० मध्ये राबविण्यास उपरोक्त वाचा येथील ५ च्या शासन निर्णयान्वये प्रशासकीय मान्यता देण्यात आली आहे. सन २०१९-२० या वर्षी सदर योजनेची अंमलबजावणी करण्याकरिता लेखानुदानाद्वारे अनुसुचित जमाती प्रवर्गासाठी ₹ ७०० लक्ष (अक्षरी ₹ ७ कोटी फक्त) इतका निधी अर्थसंकल्पित करण्यात आला आहे. सदर अर्थसंकल्पित निधीच्या ६० % च्या मर्यादेत म्हणजे ₹ ४२०.०० लक्ष (अक्षरी ₹ चार कोटी वीस लक्ष फक्त) एवढा निधी वितरित करण्यास आदिवासी विकास विभागाने उपरोक्त वाचा येथील क्रमांक ८ च्या शासन निर्णय व शुध्दीपत्रकान्वये मान्यता दिली असून त्याप्रमाणे विभागाच्या अर्थसंकल्पीय निधी वितरण प्रणालीवर (BEAMS) निधी वितरित करण्यात आला आहे. सदर निधी आयुक्त (कृषी) यांना अर्थसंकल्पीय वितरण प्रणालीवर (BEAMS) वितरित करण्याची बाब शासनाच्या विचाराधीन होती. त्याबाबत शासन पुढीलप्रमाणे निर्णय घेत आहे..

शासन निर्णय:-

१. सन २०१९-२० मध्ये भाऊसाहेब फुंडकर फळबाग लागवड योजनेची अंमलबजावणी करण्याकरिता अनुसूचित जमाती प्रवर्गासाठी अर्थसंकल्पित केलेल्या ₹ ७००.०० लक्ष रक्कमेपैकी ६० % म्हणजे ₹ ४२०.०० लक्ष (अक्षरी ₹ चार कोटी वीस लक्ष फक्त) एवढा निधी आयुक्त (कृषी) यांना अर्थसंकल्पीय वितरण प्रणालीवर (BEAMS) उपलब्ध करून देण्यात येत आहे.
२. सदर निधी खालील लेखाशिर्षांतर्गत चालू वर्षी अर्थसंकल्पित केलेल्या तरतूदीतून खर्ची टाकावा.
मागणी क्रमांक टी-५, २४०१- पिक संवर्धन,
(००) ७९६ अनुसूचित जनजाती क्षेत्र उपयोजना,
(००) (३६) भाऊसाहेब फुंडकर फळबाग लागवड योजना
(२४०१A८९८) ३३ अर्थसहाय्य
३. सदर योजना राबविताना यापूर्वी निर्गमित केलेल्या शासन निर्णयातील तरतूदी व मार्गदर्शक सूचनेनुसार कार्यवाही करावी.
४. विभागाच्या क्षेत्रीय यंत्रणेमार्फत आदिवासी लाभार्थ्यांना ऑनलाईन प्रणालीवर अर्ज करण्यास विशेष सहाय्य करून सदर योजनेतर्गत दूर्गम भागातील जास्तीत जास्त आदिवासी लाभार्थ्यांना लाभ देण्याविषयी प्रयत्न करण्यात यावेत.
५. नियंत्रक अधिकारी/विभागप्रमुख यांनी खर्चासंबंधीच्या सध्याच्या शासकीय धोरणास अनुसरून मंजूर आराखड्यानुसार सदर निधी याच वर्षात खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रीय अधिकारी यांनी आयुक्त, आदिवासी विकास, नाशिक, संबंधित अपर आयुक्त, आदिवासी विकास विभाग व विभागास प्रत्येक महिन्याच्या १० तारखेपर्यंत पाठविणेबाबत सूचना देण्यात यावी.
६. नियंत्रक अधिकारी व विभाग प्रमुख यांनी आदिवासी उपयोजना क्षेत्रात, अतिरिक्त आदिवासी उपयोजना क्षेत्रात तसेच आदिवासी उपयोजना क्षेत्राबाहेरील क्षेत्रात विविध योजनांवर केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी उपयोजना क्षेत्रातील व उपयोजना क्षेत्राबाहेरील योजनांवर होणाऱ्या खर्चावर लक्ष ठेवता येईल.
७. आदिवासी घटक कार्यक्रमांतर्गत उपलब्ध करून दिलेल्या तरतूदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात आणि आदिवासी उपयोजना क्षेत्राबाहेरील क्षेत्रात फक्त वैयक्तिक लाभाच्या योजना घेण्यात याव्यात. आदिवासी उपयोजनेतून उपलब्ध झालेल्या निधीमधून फक्त आदिवासी लाभार्थ्यांना लाभ देण्याची दक्षता घेण्यात यावी.
८. निधी खर्च करताना महाराष्ट्र अर्थसंकल्प नियम पुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच नियोजन व वित्त विभागाने निर्गमित केलेल्या मार्गदर्शक सूचना व प्रचलित अटी व शर्तीचे काटेकोरपणे पालन करावे.

९. हा शासन निर्णय वित्त विभागाचे परिपत्रक क्रमांक: अर्थसं-२०१९/प्र.क्र.४४/अर्थ-३, दिनांक १ एप्रिल, २०१९ व वित्त विभाग, परिपत्रक क्रमांक: अर्थसं-२०१९/प्र.क्र.९२/अर्थ-३, दिनांक ८ जुलै, २०१९ मधील अटी व शर्तीचे अनुपालन करण्याच्या अटीच्या अधीन राहून प्रशासकीय विभागास प्रदान केलेल्या अधिकाराचा वापर करून निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१९०७२२११५०३२६३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अशोक आत्राम)

सह सचिव, महाराष्ट्र शासन

प्रति,

- १) मा. मंत्री (रोजगार हमी व फलोत्पादन) यांचे खाजगी सचिव, मंत्रालय, मुंबई-३२
- २) मा. मंत्री (कृषी) यांचे खाजगी सचिव, मंत्रालय, मुंबई-३२
- ३) मा. विरोधी पक्ष नेता, महाराष्ट्र विधानपरिषद, विधानमंडळ सचिवालय, मुंबई-३२
- ४) मा. विरोधी पक्ष नेता, महाराष्ट्र विधानसभा, विधानमंडळ सचिवालय, मुंबई-३२
- ५) मा. राज्यमंत्री (कृषी व फलोत्पादन) यांचे खाजगी सचिव, मंत्रालय, मुंबई-३२
- ६) मा. सर्व विधानपरिषद/विधानसभा सदस्य, महाराष्ट्र राज्य.
- ७) अप्पर मुख्य सचिव (नियोजन), नियोजन विभाग, मंत्रालय, मुंबई-३२
- ८) अप्पर मुख्य सचिव (वित्त), वित्त विभाग, मंत्रालय, मुंबई-३२
- ९) प्रधान सचिव, आदिवासी विकास विभाग, मंत्रालय, मुंबई-३२
- १०) सचिव (कृषी) यांचे वरीष्ठ स्वीय सहायक, कृषी व पदुम विभाग, मंत्रालय, मुंबई-३२
- ११) आयुक्त (कृषी), कृषी आयुक्तालय, महाराष्ट्र राज्य, पुणे.
- १२) सह सचिव (फलोत्पादन), कृषी व पदुम विभाग, मंत्रालय, मुंबई-३२.
- १३) संचालक (फलोत्पादन), कृषी आयुक्तालय, पुणे.
- १४) सर्व विभागीय कृषी सह संचालक, महाराष्ट्र राज्य.
- १५) सर्व जिल्हा अधीक्षक कृषी अधिकारी, महाराष्ट्र राज्य,
- १६) महालेखापाल १/२ (लेखा व अनुज्ञेयता)/(लेखा परीक्षा) मुंबई/नागपूर.
- १७) संचालक, लेखा व कोषगार अधिकारी, मुंबई (२ प्रती)
- १८) सह संचालक, लेखा व कोषगारे (संगणक कक्ष), नवीन प्रशासन भवन, ५ वा मजला, मुंबई-३२
- १९) सर्व जिल्हा कोषगार अधिकारी, महाराष्ट्र राज्य.
- २०) अधिदान व लेखा अधिकारी, मुंबई.
- २१) निवासी लेखापरिक्षा अधिकारी, मुंबई.
- २२) माहिती व जनसंपर्क संचालनालय, मंत्रालय, मुंबई-३२
- २३) कार्यासन ९-अ, निवड नस्ती.